
Dakshinakalikayah Sarvasiddhidam Kavacham

ದಕ್ಷಿಣಕಾಲಿಕಾಯಾಃ ಸರ್ವಸಿದ್ಧಿದಂ ಕವಚಂ

Document Information



Text title : Dakshinakalikayah Sarvasiddhidam Kavacham

File name : dakShiNakAlikAyAHsarvasiddhidaMkavacham.itx

Category : devii, devI, kavacha

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | panchadashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

ದಕ್ಷಿಣಕಾಲಿಕಾಯಾಃ ಸರ್ವಸಿದ್ಧಿದಂ ಕವಚಂ



(ಶ್ಯಾಮಾರಹಸ್ಯೇ)

ಶ್ರೀಪರಮಶಿವ ಉವಾಚ .

ಸರ್ಪಿಃಸಾಗರವಿಸ್ಪುರನ್ಮಣಿಮಯದ್ವೀಪೇ ಕದಂಬಾನ್ವಿತೇ
ಗೇಹೇ ರತ್ನಮಯೇ ಶವಸ್ಯ ಹೃದಯೇ ರತ್ನಾಮೃತೇಶಾನನೇ .
ವರ್ಗಾದ್ಯಾನನವಾಮಲೋಚನಮಯೀಂ ಶ್ರೀದಕ್ಷಿಣಾಂ ಕಾಲಿಕಾಂ
ಸದೃಶ್ಚಿನ್ನಶಿರಃಕರಾಂ ಭಗವತೀಂ ಧ್ಯಾಯಂತಿ ಪುಣ್ಯಾಶಯಾಃ .. 1..
ಮದ್ಯಾಘೂರ್ಣಿತಲೋಚನತ್ರಯಮಹಾಶೋಭಾಮಯೀಂ ಯೋಷಿತಾಂ
ಲಕ್ಷ್ಮೀಃ ಸೇವಿತಪಾದಪದ್ಮಯುಗಲಾಂ ಶ್ರೀಭೈರವೀದ್ಯೋತಿತಾಂ .
ಶ್ರೀಮತ್ಕಾಲಮುಖೇ ಮುಖಂ ನಿದಧತೀಂ ಚಾಂದ್ರೀಂ ಕಲಾಂ ವಿಭೃತೀಂ
ತಾಂ ಧ್ಯಾಯಂತಿ ಸುಸಿದ್ಧಯೇ ಭಗವತೀಂ ತದ್ಭಾವನಾನಂದಿತಾಃ .. 2..
ಮಾಂಸಾಸೃಗ್ಗುಗ್ಗುಖಂಡಚ್ಛುರಿತಮಧುಮಹಾಪಾನಮತ್ತಾಂ ಹಸಂತೀಂ
ಅಟ್ಟಾಟ್ಟಂ ಕಾಲಕಾಲಂ ಕಹಕಹಡಮಿತಿ ಪ್ರೋಲ್ಲಸಂತೀಂ ಸಖೀಷು .
ಮೃತ್ಯುಪ್ರೋದ್ಧಾಮಹಾಸೋನ್ಮದಮುದಿತಮಹಾಭೈರವಾನಂದವೀಚೀಂ
ಮಾತಂಗಂ ಖಂಡಯಂತೀಮಭಯವರಕರಾಂ ಕಾಲಿಕಾಂ ತಾಂ ಭಜಾಮಃ .. 3..
ಇದಂತು ದಿವ್ಯಂ ಕವಚಂ ಮನೋಜ್ಞಂ ದೇಯಂ ಕದಾಚಿದ್ಗುರುವೇಷಪಿ ನೈವ .
ಮಹದ್ಭಯಾತ್ ಸ್ನೇಹರಸೇನ ದತ್ತಾ ಹಾನಿಃ ಶರೀರೇಣ ಚ ಸಾಧಕೇಷು .. 4..
ಯಸ್ಮಾದಿದಂತು ಕವಚಂ ಲಭ್ಯತೇ ಬಹುಪುಣ್ಯತಃ .
ತೇನ ದತ್ತಂತು ಸಕಲಂ ಸದ್ಗುರುಂ ಪರಮಂ ಪ್ರಿಯೇ ! .. 5..
ಯಸ್ಮೈ ತಸ್ಮೈ ನ ದಾತವ್ಯಂ ಪ್ರಾಕೃತೇಭ್ಯೋ ವಿಶೇಷತಃ .
ಪ್ರಕಾಶೇ ಸಿದ್ಧಿಹಾನಿಃ ಸ್ಯಾತ್ ತಸ್ಮಾದ್ಯತ್ನೇನ ಗೋಪಯೇತ್ .. 6..
ಗುರುಪಾದಪ್ರಸಾದೇನ ಯದಿ ಕಾಲೀ ಪ್ರಲಭ್ಯತೇ .
ಜಪ್ತ್ವಾ ಕಾಲೀಂ ಮಹಾವಿದ್ಯಾಮಿದಂತು ಕವಚಂ ಪರೇತ್ .. 7..
ಅಜ್ಞಾತ್ವಾ ಕವಚಂ ದೇವಿ ! ಕಾಲಿಕಾ ಚೇತ್ ಪ್ರಜಪ್ಯತೇ .
ಸ ನಾಪ್ರೋತಿ ಫಲಂ ತಸ್ಮಾತ್ ಪರತ್ರ ನರಕಂ ವ್ರಜೇತ್ .. 8..
ಸರ್ವತ್ರ ಸುಲಭಾ ವಿದ್ಯಾ ಕವಚಂತು ಸುದುರ್ಲಭಂ .
ಶರೀರಧನದಾರೇಣ ಗುರುಂ ಸಂತೋಷ್ಯ ತತ್ ಪರೇತ್ .. 9..

ಸಫಲಾ ರಜನೀಪೂಜಾ ದಿವಾಪೂಜಾ ಚ ನಿಷ್ಫಲಾ .
ತಸ್ಮಾತ್ ಸರ್ವಪ್ರಯತ್ನೇನ ರಜನ್ಯಾಂ ಕವಚಂ ಸ್ಮರೇತ್ .. 10..
ವಿವಾದೇ ಚ ರಣೇ ದ್ಯುತೇ ವಿದ್ಯಾಯಾಂ ಕವಿತಾಗಮೇ .
ರಾಜಗೇಹೇ ವಿಚಾರೇ ಚ ಸರ್ವತ್ರೇದಂ ಪರೇನ್ನರಃ .. 11..
ಮೋಹನಸ್ತಂಭನಾಕರ್ಷಮಾರಣೋಚ್ಚಾಟನಂ ತಥಾ .
ಕವಚಸ್ಮರಣಾದ್ಧೇವಿ ! ಜಾಯಂತೇ ಸರ್ವಸಿದ್ಧಯಃ .. 12..
ಅಥವಾ ಕಿಮಿಹೋಕ್ತೇನ ಸತ್ಯಂ ಸತ್ಯಂ ಮಮ ಪ್ರಿಯೇ ! .
ಪ್ರತ್ಯಕ್ಷಾ ದಕ್ಷಿಣಾ ಕಾಲೀ ವರಂ ಯಚ್ಛತಿ ಸುಂದರಿ ! .. 13..
ಗುರೌ ಚ ಕವಚೇ ತಂತ್ರೇ ಯಂತ್ರೇ ದೇವೀಂ ಸದಾ ಭಜೇತ್ .
ಗುರುಸ್ತೌತಾ ಮಹಾದೇವಃ ಕವಚಂ ಯಃ ಪ್ರಯಚ್ಛತಿ .. 14..
ಇದಂತು ಕವಚಂ ಪ್ರಾಪ್ಯ ಹೇಲನಂ ಕುರುತೇ ತು ಯಃ .
ಅಚಿರಾನ್ಮತ್ಯುಮಾಪ್ನೋತಿ ಮಮ ತುಲ್ಯೋಽಪಿ ಸಾಧಕಃ .. 15..
ಸ ಮಾತಾ ಜನಕಶ್ಚೈವ ಸ ಗುರುಃ ಸ ಚ ಪೂಜಿತಃ .
ಸ ಸರ್ವದಃ ಸ ಆಚಾರ್ಯಃ ಕವಚಂ ಯಃ ಪ್ರಯಚ್ಛತಿ .. 16..
ಇತಿ ಶ್ಯಾಮಾರಹಸ್ಯವರ್ಣಿತಂ ಶ್ರೀರುದ್ರಯಾಮಲೇ ಮಹಾತಂತ್ರೇ ಶ್ರೀದಕ್ಷಿಣಕಾಲಿಕಾಯಾಃ
ಪರಮಶಿವೋಕ್ತಂ ಸರ್ವಸಿದ್ಧಿದಂ ಕವಚಂ ಸಂಪೂರ್ಣಂ ..
- .. ಶ್ಯಾಮಾರಹಸ್ಯಂ . ಪಂಚದಶಃ ಪರಿಚ್ಛೇದಃ ..
- .. shyAmArahasyam . panchadashaH parichChedaH ..

Encoded and proofread by Ruma Dewan

Dakshinakalikayah Sarvasiddhidam Kavacham

pdf was typeset on March 19, 2025

Please send corrections to sanskrit@cheerful.com

